



യു.പി.എസ്.സി

കമ്പൈൻഡ് ഡിഫൻസ് സർവീസസ് പരീക്ഷ 2017: അന്തിമ ഫലം പ്രസിദ്ധീകരിച്ചു

Posted On: 17 NOV 2017 5:26PM by PIB Thiruvananthpuram

യൂണിയൻ പബ്ലിക് സർവീസ് കമ്മീഷൻ ഈ വർഷം ഫെബ്രുവരിയിൽ നടത്തിയ കമ്പൈൻഡ് ഡിഫൻസ് സർവീസസ് പരീക്ഷയുടേയും സർവീസസ് സെലക്ഷൻ ബോർഡ് നടത്തിയ ഇന്റർവ്യൂകളുടെയും അടിസ്ഥാനത്തിൽ ഡെറാഡൂണിലെ ഇന്ത്യൻ മിലിറ്ററി അക്കാദമി, കേരളത്തിലെ ഏഴിമല നാവിക അക്കാദമി, ഹൈദരാബാദിലെ എയർഫോഴ്സ് അക്കാദമി എന്നിവിടങ്ങളിലേക്ക് പ്രവേശനത്തിന് യോഗ്യത നേടിയവരുടെ പട്ടിക പ്രസിദ്ധീകരിച്ചു. പരീക്ഷാഫലം <http://www.upsc.gov.in> എന്ന വെബ്സൈറ്റിൽ ലഭ്യമാണ്. വൈദ്യ പരിശോധനയുടെ ഫലം പരിഗണിക്കാതെയാണ് ഈ പട്ടിക തയ്യാറാക്കിയിരിക്കുന്നത്.

ഡെറാഡൂണിലെ മിലിറ്ററി അക്കാദമിയിൽ 150, ഏഴിമലയിലെ നാവിക അക്കാദമിയിൽ 45, ഹൈദരാബാദിലെ എയർഫോഴ്സ് അക്കാദമിയിൽ 32 എന്നിങ്ങനെയാണ് നിലവിലുള്ള ഒഴിവുകളുടെ എണ്ണം. മിലിറ്ററി അക്കാദമിയിൽ 19 സ്കീമുകൾ എൻ.സി.സി 'സി' സർട്ടിഫിക്കറ്റ് നേടിയിട്ടുള്ളവർക്ക് (ആർമി വിഭാഗം) സംവരണം ചെയ്തിട്ടുള്ളതാണ്. നാവിക അക്കാദമിയിലെ 6 ഒഴിവുകൾ എൻ.സി.സി 'സി' സർട്ടിഫിക്കറ്റ് (നേവി) ഉള്ളവർക്കായി സംവരണം ചെയ്തിരിക്കുന്നു.

യോഗ്യത നേടിയ ഉദ്യോഗാർത്ഥികളുടെ പ്രായം, വിദ്യാഭ്യാസ യോഗ്യത എന്നിവ തെളിയിക്കുന്ന സർട്ടിഫിക്കറ്റുകളുടെ അസൂലും അവയുടെ സാക്ഷ്യപ്പെടുത്തിയ ശരിപ്പകർപ്പും തങ്ങളുടെ ആദ്യ ചോയ്സായി തെരഞ്ഞെടുക്കുന്ന കേന്ദ്രത്തിലേക്ക് (സൈനിക ആസ്ഥാനം/നാവിക ആസ്ഥാനം/വ്യോമ ആസ്ഥാനം) അയക്കണം. മേൽവിലാസത്തിൽ എന്തെങ്കിലും മാറ്റമുണ്ടെങ്കിൽ അതും അറിയിക്കണം.

പരീക്ഷാഫലം സംബന്ധിച്ച സംശയ നിവാരണത്തിനായി ഉദ്യോഗാർത്ഥികളുടെ ന്യൂഡൽഹിയിലെ യു.പി.എസ്.സി ഓഫീസിലെ ഗേറ്റ് സി ക്ക് സമീപത്തുള്ള സേവന കേന്ദ്രത്തിൽ നേരിട്ടോ, 011-23385271/011-23381125/01123098543 എന്നീ നമ്പരുകളിലോ ബന്ധപ്പെടാം. പ്രവൃത്തി ദിവസങ്ങളിൽ രാവിലെ 10 മുതൽ വൈകിട്ട് 5 മണിവരെ ഈ സൗകര്യം ലഭ്യമാണ്.

(Release ID: 1510040) Visitor Counter : 4

